



# હિંદુસ્તાનનો સંક્ષિપ્ત ઇતિહાસ.

મૂખ્યત્વે કરીને ગુજરાતી પાંચમા તથા  
છઠ્ઠા અને અંગ્રેજી પેહેલા, ધોરણોના  
વિદ્યાર્થીઓને માટે છપાવી  
પ્રગટ કર્યો છે.



આ ચોપડી સને ૧૮૬૭ ના ૨૫ મા આક્ટ મુજબ  
રજીસ્ટર કરાવી છે.

મુખર્ધ:

“ નિર્ણય-સાગર ” છાપખાનામાં છાપ્યું છે.  
સંવત ૧૯૪૨—સને ૧૮૮૫.

કીમત ૨ આના



## હિંદુસ્તાનનો ઇતિહાસ,

## પ્રકરણ ૧ લું.

મુસલમાન સરદારોએ આ દેશની લક્ષ્મી અને મોહોટાઈથી મોહ પામીને મોટો ભાગ જીતી લીધો તેની આગમજ ઈરાનના બાદશાહ દારાયસ હીસ્તારખીસે ઇ. સ. પે. ૫૧૮ માં હુમલો કરી સિંધુ નદીના કાંઠે આવેલા મુલકો તાબે કર્યા હતાં. એની પછી સિકંદર બાદશાહ પંજાબના હાકેમ પોરસને જોલમને કાંઠે હરાવી સટલજ નદી સુધી વધી આવ્યો ઈ. સ. પે. ૩૨૭.

સિકંદરના મરણ પછી તેના વિશાળ રાજ્યના ભાગ થયા. એમાંનો મોટો ભાગ સેલ્યુકસ નામે તેના એક સેનાપતિને મળ્યો. આ સેનાપતિએ મગધના રાજા ચંદ્રગુપ્ત સામે સ્વારી કરી, પણ તેમાં કાંઈ ફાયદું નહીં લાગે તેની જોડે સલાહ કરી.

ચંદ્રગુપ્તના વખતમાં ભરતખંડમાં સ્વતંત્ર રાજ્યો ઘણાં હતાં. એમાંના ઘણાંક એણે અને એના વંશજોએ વશ કર્યાં. એ કાળે લોક ઉદ્યોગી અને ધનવાન હતા. વિદ્યામાં ભરતખંડની પ્રજા કોઈ બીજી પ્રજાથી પાછળ ન હતી. બ્રાહ્મણો વિદ્યા શિખી ધર્મગુરુનું કામ કરતા. દેશમાં ભારે હુનર તથા વેપાર ચાલતા. પ્રજા પાળવામાં અને દેશ સુધારવામાં ચંદ્રગુપ્તનો પૌત્ર અશોક બહુ વખણાયો છે. રસ્તા, ધર્મ-શાળા, તળાવ, કુવા, દેરાં વગેરે લોકોપયોગી કામોમાં એણે બહુ

નાણું ખરેચ્યું. આ સમયે તિબેટ, અહમદેશ, શ્યામ, ચીન વગેરે દેશોમાં જૌદ્ધ ધર્મનો ભારે ફેલાવો થયો. ચંદ્રગુપ્તનું વંશ મૌર્ય વંશને નામે ઓળખાતું હતું. આ વંશની આખરે જૌદ્ધ ધર્મની પડતી થઇ ને તેને ઠેકાણે બ્રાહ્મણધર્મે જોર માર્યું. આ પંથ વધતાં વધતાં એટલો ફેલાવો પામ્યો કે હિમાલય પર્વતથી કન્યાકુમારી અને અહમ-પુત્રથી સિંધુ સુધી જૌદ્ધધર્મી કોઈ રહ્યું નહીં.

મૌર્ય રાજનું બળ નરમ પડ્યા પછી પંજાબ, સિંધ, અને ગુજરાત વગેરે શેહેરોમાં રાજ સ્વતંત્રપણે રાજ ચલાવવા લાગ્યા. મુસલમાન ધર્મી રાજ હુમલા કરવા લાગ્યા તે પહેલાં હિંદુસ્તાનની ઉત્તરે છ મોટાં રાજ્યો હતાં. એમાંનાં દરેકને તાબે ધણાં નાનાં રાજ્યો હતાં. એ છ રાજ્યોનાં નામ:—પંજાબનું રાજ્ય, દિલ્હીનું રાજ્ય, કનોજનું રાજ્ય, બંગાલાનું રાજ્ય, મેવાડનું રાજ્ય, અને ગુજરાતનું રાજ્ય. પણ જેમ જેમ ઇસલામી ધર્મનો ફેલાવો થતો ગયો અને ધર્મને બહાને મુસલમાનોએ હિંદુરાજ્યોપર ઉપરા સા-પરી હુમલા કરવા માંડ્યા તેમ તેમ રજપૂત રાજનું બળ નરમ પડતું ગયું અને ભરતખંડમાં મુસલમાન રાજ્યનો પ્રવેશ થવા માંડ્યો.

બસરાના સૂબાએ ઇ. સ. ૭૧૨ માં પોતાના સરદાર મહમૂદ કાશીમને લશ્કર આપી સિંધ ઉપર હુમલો કરવા મોકલ્યો. આ સમયે ત્યાં દાહીર નામે રજપૂત રાજ રાજ કરતો હતો. તેઓ વચ્ચે ભારે યુદ્ધ થયું તેમાં દાહીર માર્યો ગયો ને કાશીમે તેની રાજધાની દેવલનગરને લૂટી તેની વસ્તીનો નાશ કર્યો. તાતાર દેશની એક જાત જેને સેમેનીસ કહેતા હતા તેઓ ખોરાસાનમાં રાજ ચલાવતા હતા; અને અબ્દુલમુલક તેમનો રાજ હતો. આ રાજના મરણ પછી કામુલથી ૮૦ મૈલ દુર ધિજની શેહેરમાં એના ગુલામ અલમજને સ્વતંત્રપણે રાજ કરવા માંડ્યું. અલમજનના મરણ

પછી સખતગીન નામે તેનો ગુલામ તેની ગાદીએ બેઠો. એના મરણ પછી એનો છોકરો મહમદ ઈ. સ. ૯૯૬ માં ગાદીએ આવ્યો.

વિજની વંશનો પેહેલો બાદશાહ મુલતાન મહમદ ઈ. સ. ૯૬૭ માં જન્મ્યો હતો. આ વખતે હિંદુસ્તાન દ્રવ્યથી ભરપૂર હતું તે હાથ કરવું તથા મૂર્તિપૂજક ધર્મ તોડી ઈસલામી ધર્મ ફેલાવવો એવા હેતુથી એણે હિંદુસ્તાન ઉપર બાર સ્વારી કરી.

પેહેલી સ્વારી ૧૦૦૧:—મહમદે ૧૦૦૦ વીણી કાઢેલા સ્વારો લઈને પેશાવરની નજદીક લાહોરના જેપાળ રાજા ઉપર સ્વારી કરીને તેને હરાવ્યો. એ રાજાને આગળ સખતગીને હરાવ્યો હતો અને આ વખતે મહમદે હરાવ્યો, તેથી પોતાની આખર ધુળ મળી ગઈ એમ સમજી પોતાને હાથે એક ખડકી બળી મુઝા.

બીજી સ્વારી ઈ. સ. ૧૦૦૪:—આ લડાઈમાં મહમદે બાટી-આના રાજા વિજયરાયને મુલતાનની પાસે હરાવ્યો.

ત્રીજી સ્વારી ઈ. સ. ૧૦૦૫:—મહમદે મુલતાનના સરદાર અબ્દુલ ફાટલોદીનને હરાવ્યો.

ચોથી સ્વારી ઈ. સ. ૧૦૦૮-૯:—આ સ્વારીમાં મહમદને અટકાવવાને લાહોરનો રાજા અનંગપાળ પોતાના મોટા લશ્કર સહીત દિલ્હી, કનોજ, ઉજ્જન, ગ્વાલ્હર, કલ્હીજર, અને અજમેરના રાજાને લઈને આવ્યો. તેઓ વચ્ચે પેશાવર આગળ લડાઈ થઈ તેમાં અને તરફવાળાનાં ધણાં માણસ મરણ પામ્યાં પણ કોઈની પૂરેપૂરી ફતેહ થઈ નહીં. એટલામાં અનંગપાળનો હાથી આગના ગોળાથી ચમક્યો ને પોતાના સ્વારને લઈ રણભૂમીમાંથી નાઠો. આ ઉપરથી એના લશ્કરે એવું અનુમાન કર્યું કે અનંગપાળ પોતાનો જીવ બચાવવા નાઠો હશે, તેથી તેઓમાં ફુટ પડી અને સધળા જીવ લઈને નાઠા. મહમદના લશ્કરે તેમની પુઠ પકડી અને તેમનામાંના

ધણાંકને મારી નાખ્યાં. લાંથી મહમદ નગરકોટ ગયો, ત્યાંના દેરાંનો નાશ કર્યો અને તેમાંથી પુષ્કળ દ્રવ્ય મેળવ્યું.

પાંચમી સ્વારી ઇ. સ. ૧૦૧૦:—આ વખતે મહમદે મુલતાન હાથ કીધું.

છઠી સ્વારી ઇ. સ. ૧૦૧૪:—મહમદે જમના ને સરસ્વતી વચ્ચે આવેલા થાનેશ્વરના દેરા ઉપર લુટ ચલાવી. એ સ્વારીમાં પણ તેણે સોનું રૂપું ને ઝવેર ભારે મેળવ્યું.

સાતમી અને આઠમી સ્વારી ઇ. સ. ૧૦૧૫:—મહમદે કાશ્મીરપર બેવાર સ્વારી કીધી; પણ બંને વખત માર ખાઈ પાછું હાલું પડ્યું.

નવમી સ્વારી ઇ. સ. ૧૦૧૮-૧૯:—આ વખતે મહમદ ૧૦૦૦૦૦ ઘોડેસ્વાર તથા ૨૦૦૦૦ પાયદળ લઈને પેશાવરથી નિકળ્યો અને પંજાબ ઝોળંગી કનોજ આવી પોહોંચ્યો. તે કાળે હિંદુસ્તાનના દેશી રાજ્યોમાં કનોજ ધણું ચઢીઆતું ગણાતું હતું. ત્યાંનો રાજા પોતાને હિંદુસ્તાનનો શેનશાહ કહેવાડતો હતો. એ રાજા લઢયા-વિના મહમદને શરણે થયો. મહમદ ત્રણ દિવસ ત્યાં રહ્યો ને કાંઈ નુકશાન કર્યા વગર પાછો ફર્યો. અહીંથી નિકળી સુલતાન હિંદુઝોના દેવ કૃષ્ણની જન્મભૂમી મથુરા તરફ ગયો અને ત્યાંની સોના તથા ઝવેરથી મહેલી મૂર્તિનો નાશ કરી, સઘળો ખજાનો ઊંટ ઉપર લાધી તથા ૫૩૦૦૦ કેદીઓ પકડી ધિજની ગયો, અને ત્યાં તેમને બંધે રૂપીએ વેચ્યા.

દશમી અને અગીઆરમી સ્વારી ઇ. સ. ૧૦૨૨-૨૩:—કનોજનો રાજા લડયા વિના મહમદને શરણે ગયો માટે કર્લીજરના રાજા બીજા જેપાળે તેનાપર સ્વારી કરી તેને માર્યો. આ સાંભળી મહમદે કર્લીજરના રાજ્ય ઉપર ચઢાઈ કરી અને તે રાજાને હરાવ્યો.

બારમી સ્વારી ઈ. સ. ૧૦૨૪:—આ છેલી સ્વારી મહમદે ગૂજરાતમાં સોમનાથના દેરા ઉપર કરી. અજમેરથી નિકળી ગૂજરાતની અસલી રાજધાની અણહિલવાડ સૂધી વગર અટકાવે મહમદ આવી પોહ્યો. આ દેરાનો ખચાવ કરવાને જે રજપૂત રાજા તથા ગૂજરાતના મુખ્ય સરદારો આવ્યા હતા તેમાં ચામુડનો પાટવી કુંવર વલ્લભસેન તથા તેનો ભત્રિજો ભીમદેવ મુખ્ય હતા. એ લડાઈ ત્રણ દિવસ સૂધી ચાલી તેમાં આખરે રજપૂતો હાર્યા; અને મહમદે દેરામાં પેસી મૂર્તિનો નાશ કર્યો. એ મૂર્તિને સ્નાન કરવા સાફ એક હજાર મૈલથી ગંગા નદીનું પાણી લાવવામાં આવતું હતું. મહમદ તેની ૬૩ વર્ષની ઉમરે ઇ. સ. ૧૦૩૦ માં મરણ પામ્યો. પોતે એકઠી કરેલી દોલત જોઈને એને ઘણું રડતું આવ્યું. એ વિદ્યા, હુનર ને ખેતીવાડીને ઉત્તેજન આપતો. એણે એક મદ્રેસા સ્થાપી હતી. એના વખતમાં શાહનામાનો ખનાવનાર શીરદુશી વગેરે ખીજા વિદ્વાનો થઈ ગયા. એને “આઈ કાનોકલેસ્ટ” એટલે મૂર્તિનો તોડનાર કહે છે. એણે એક મસીદ બંધાવી હતી, જેને “સીલેસ ચિઅલ આઈડ” કહેતા.

મહમદના વંશજો:—સુલતાન મહમદના મરણ પછી એના વંશમાં કુસંપ ચાલવાથી એણે જે જગાઓ જીતી લીધી હતી તે સઘળી હિંદુ રાજાઓએ પાછી હાથ કરી લીધી. એ વંશનો છેલ્લો રાજા ખુશરૂ લાહોરમાં રાજ કરતો હતો તેના ઉપર મહમદ ધોરીએ ચઢાઈ કરી તે રાજ જીતી લીધું.

ધોરીવંશ ઇ. સ. ૧૧૮૪-૧૨૦૬.

મહમદ ધોરી ૧૧૮૪-૧૨૦૫.

એ વંશના રાજા પેહેલાં આફગાનીસ્તાનના એક ભાગમાં રાજ કરતાં હતાં. ધિજની અને હેરાત વચ્ચે આવેલી ધોર નામની જગા ઉપરથી એ વંશ ધોરી વંશને નામે જણાવવા લાગ્યું.



શાહપુદીન અથવા મહમદ ધોરી એઓમાં એક બળવાન રાજા થઈ ગયો.

એણે બેરામના દીકરા ખુશરને લાહોરમાંથી હાંકી કાઢ્યો અને તે રાજ પોતાને હાથ કર્યું. ઈ. સ. ૧૧૯૩ માં મહમદ ધોરીએ અજમેર ઉપર ચઢાઈ કીધી પણ ત્યાંના રાજા પૃથુરાજે તેને પાણીપત આગળ હરાવ્યો. આ લડાઈ પછી મહમદ ઈ. સ. ૧૧૯૩ માં એક મોટું લશ્કર લઈ પૃથુરાજની સામે થયો. પૃથુરાજને દિલ્હીના રાજાની મદદ મળી હતી તે છતાં તે થાનેશ્વરની લડાઈમાં હાર્યો, અને માર્યો ગયો. મહમદે ઈ. સ. ૧૧૯૪ માં દિલ્હીના રાજાને હરાવ્યો, અને પોતાના તુર્કિ ગુલામ કુતબુદીનને ત્યાંનો સૂબો બનાવ્યો. એજ વર્ષમાં એણે કનોજના રાઠોડ રાજા જયચંદ્રરાયને હરાવ્યો અને બનારસ તરફ જઈ ત્યાંનાં સઘળાં દેરાંની ભૂતિનો નાશ કરી તથા ઘણી લૂટ મેળવી પાછો ફર્યો. સુલતાન મહમદની માફક મહમદ ધોરીએ હિંદુસ્તાનઉપર નવ વખત ચઢાઈ કીધી. છેલ્લી સ્વારી કર્યા પછી ધિજની તરફ પાછાં ફરતાં સિંધુ નદીને કાંઠે છાવણી નાંખી સૂતો હતો, તે વખતે પંજાબની ઉત્તર તરફના પાહાડોની એક ગર્કસ જાતની ટોળી તેના તંબુમાં પેહી અને ચોડીવાનને મારી તેને મારી નાંખ્યો ઈ. સ. ૧૨૦૫. એની પછી એનો ભત્રિજો ગાદીએ આવ્યો પણ તેની સત્તા ઝાઝોવાર રહી નહીં.

**ગુલામી વંશ ૧૨૦૬—૧૨૯૦.**

કુતબુદીન ૧૨૦૬—૧૨૧૦.

મહમદ ધોરી નસંતાન મુઓ તેથી તે રાજ્યના ઘણા ભાગ થયા. કુતબુદીન દિલ્હીની ગાદીએ બેઠો ને ત્યાં સ્વતંત્રપણે રાજ કરવા લાગ્યો. એનું વંશ ગુલામી વંશને નામે ઓળખાવવા લાગ્યું.

એ પેહેલાં નીસાપુરના રેહેવાસીનો ગૂલામ હતો. એની બુદ્ધિ ધણી ચંચળ માલમ પડવાથી એને વિદ્યાને હુનર શિખવવામાં આવ્યાં હતાં. એના ધણીના મરણ પછી એને શાહબુદીન ઘોરીએ વેચાતો લીધો અને ઘણો વફાદાર, વિશ્વાસુ તથા હિંમતવાન માલમ પડવાથી તેને ધીમે ધીમે મોટે દરજ્જે ચઢાવ્યો. કુતબુદીન ધણો પ્રમાણીક, ઉદાર તથા દયાળુ હતો. એની બક્ષીસો એટલી બોહોળી હતી કે કોઈ પણ માણસની ઉદારતા વિશે બોલતાં એનું નામ લીધામાં આવે છે જેમકે “આ માણસ કુતબુદીન જેવો ઉદાર છે” એણે દિલ્હીમાં એક મિનારો બંધાવ્યો તેને “કુતબામનાર” કહે છે. એ ઈ. સ. ૧૨૧૦ માં મરણ પામ્યો. એની પછી એનો છોકરો આરામ ગાદીએ બેઠો.

### આરામ ૧૨૧૦—૧૦,

એ કુતબુદીનનો છોકરો હતો. એ ધણો નબળો હોવાથી એના વખતમાં દરેક ઠંકાણે બળવા ઉઠ્યા. એને એના બનેલી અલ્તમસે ગાદી ઉપરથી ઉઠાડી મૂક્યો ને પોતે ગાદીપર બેઠો.

### અલ્તમસ ૧૨૧૦—૩૫,

એ એક તુર્કિ ગૂલામ હતો. એ ધણો હિંમતવાન હોવાથી આગળ જતાં મોટી પદ્વીએ ચઢ્યો અને આખરે કુતબુદીને પોતાની છોકરી એની સાથે પરણાવી. એણે બંગાળા, બાહાર, ગ્વાલ્હર, ઉજ્જન અને માળવા જીતી લીધાં, અને વિક્રમાજીતનું આવલું ભાગી નાંખ્યું. એના વખતમાં તુર્કિ લોકોનો સરદાર જંધીસખાં એક જબરી ફોજ લઈ સિંધુ નદી સૂધીનો સઘળો મુલક ઉજડ કરતો વધી આવ્યો ઈ. સ. ૧૨૧૭. અલ્તમસ ઈ. સ. ૧૨૩૫ માં મરણ પામ્યો. એની પછી એનો દીકરો રકનુદીન ગાદીએ બેઠો.

### રકનુદીન ૧૨૩૫—૧૨૩૬,

એણે માત્ર સાત મહિના રાજ કર્યું એટલામાં એની બેન રજઆ બેગમે એને ગાદી ઉપરથી ઉઠાડી મૂક્યો.

### ૨જીઆબેગમ ૧૨૩૬—૧૨૩૮.

એ ધણી ખુબસુરત બણેલી અને ચાલાક સ્ત્રી હતી. જ્યારે અલ્તમસે ગ્વાલ્હરના કિલ્લા ઉપર હુમલો કરીધો હતો ત્યારે પોતાનું રાજ એને સોંપી ગયો હતો. એણે કેટલાક દિવસ સૂંધી પોતાનું રાજ બાહાદુરીથી ને નિશપક્ષપાતે ચલાવ્યું; પણ પાછળથી જમાલ નામના ગૂલામ સાથે પ્યારમાં પડવાથી એના રાજમાં બખેડા થયા, અને એક અલતુન્યા નામના તુર્કિ સરદારે તેને કેદ કરી; પણ જ્યારે તેની સાથે પરણવાનો કોલ આપ્યો ત્યારે તે સરદારે તેને છોડી મુકી. ઇ. સ. ૧૨૩૬ માં એના બાઈબેરામે એને પાછી કેદ પકડી મારી નંખાવી.

### બેરામ ૧૨૩૯—૧૨૪૧.

એ નબળો અને ધાતકી રાજા હતો. ઇ. સ. ૧૨૪૧ માં મોગલ લોકોએ લાહોર ઉપર હુમલો કર્યો, તેમાં એ કેદ પકડાયો અને માર્યો ગયો.

### મમુદ ૧૨૪૧—૧૨૪૬.

એ રકતુદીનનો છોકરો હતો, અને ધણો ધાતકી તથા વિષર્ધ હતો. એના વખતમાં મોગલ લોક બે વાર ચઢી આવ્યા પણ તેમને એણે હાંકી કાઢ્યા. ઇ. સ. ૧૨૪૬ માં નાશરુદીન મહમદે તેને ગાદી ઉપરથી ઉઠાડી મુકી પોતે બેઠો.

### નાશરુદીન મહમદ ૧૨૪૬—૧૨૬૫.

આ સુલતાન સદ્ગુણી હતો. એ વિદ્યાને ઉત્તેજન આપતો, પોતાની રૈયતનો અચાવ કરતો, ને ગરીબનો મિત્ર હતો. એ પોતાનો સબજો વખત અભ્યાસ કરવામાં ગુજારતો. આસુદીન બલબન

એનો મુખ્ય પ્રધાન હતો. એના રાજનો સઘળો વહીવટ એજ ચલાવતો હતો. નાશરદ્દીન પોતાના વજીરની છોકરી સાથે પરણ્યો હતો. એ એક મોટા રાજનો ધણી હતો તે છતાં પોતાનો સઘળો ખર્ચ ચોપડી લખી ચલાવતો, અને કોઈ ચાકર નહીં રાખતાં પોતાના ઘરનો સઘળો વહીવટ પોતાની સ્ત્રી પાસે કરાવતો એવો સાદો હતો.

### ગ્યાસુદ્દીન બલખન ૧૨૬૫—૧૨૮૭.

નાશરદ્દીન મહમદના વખતમાં એણે ઘણી સારી રીતે રાજ્ય ચલાવ્યું હતું તેથી નાશરદ્દીનના મરણ પછી ઉમરાવોએ એને ગાદી આપી. એ અત્તમસનો ગૂલામ ને જમાઈ હતો. રજાઆબેગમને ગાદી ઉપરથી ઉઠાડી મુકવામાં બેરામ સાથે એણે મુખ્ય ભાગ લીધો હતો. જંધીશખાંના હુમલાથી જે રાજ્ય રાજ્ય લાગ કરી નાશી ગયા હતા, તેઓ દિલ્હીમાં આવી એને આશરે રહ્યા હતા. એનો વડો છોકરો વિધાને આશરે આપતો. એની દરબારમાં અમીર ખુશરૂ વિગેરે ખીજા મોટા કવિયો અને વિદ્વાનો હતા. મેવાડના રજપૂતો એની સામે થયા, માટે એણે તેઓમાંના એક લાખ માણસોને મારી નાંખ્યા. બંગાળના હાકેમ તોગ્રલે બળવો કરીધો હતો, તે એણે સમાવ્યો. એનો પાટવી કુંવર મહમદ પંજાબમાં મોગલ લોકોની સામે લડતાં માર્યો ગયો. સુલતાન પોતે ૮૦ વર્ષની ઉંમરે ઇ. સ. ૧૨૮૭ માં મરણ પામ્યો. એણે પોતાના પાટવી કુંવર મહમદના છોકરા કૈખુશરને પોતાની ગાદી સોંપી હતી.

### કૈફુબાદ ૧૨૮૭—૧૨૯૦.

ગ્યાસુદ્દીને કૈખુશરને રાજ આપવાને કહ્યું હતું તે છતાં ઉમરાવોએ ગ્યાસુદ્દીનના ખીજા છોકરા બધરાખાન જે બંગાળનો સૂબો હતો

તેના છોકરા કૈકુબાદને ગાદીએ બેસાડ્યો. એ ધણો આળસુ અને વિ-  
ષય હતો. એણે પોતાના પિતરાઈ ભાઈને મારી નંખાવ્યો. એણે  
પોતાનું રાજ પોતાની વજીર નીજમુદ્દીનને સોંપ્યું હતું. તે લોકો ઉ-  
પર ધણો જીલમ ગુજારતો અને જેઓ એની સામે થતા તેઓને  
મારી નાંખતો. કૈકુબાદ ગૂલામી વંશનો છેલ્લો બાદશાહ હતો. એના  
વખતમાં એટલે ઈ. સ. ૧૨૯૦ માં જલાલુદ્દીન ખિલજી જેને પા-  
છળથી પોતાનો વજીર કીધો હતો, તે આ સુલતાનને તથા તેના  
છોકરાને મારી નાખી ગાદીએ બેઠો.

### ખિલજી વંશ ૧૨૯૦—૧૩૨૦.

જલાલુદ્દીન ખિલજી ૧૨૯૦—૧૨૯૫.

એ ખિલજી વંશનો પહેલો બાદશાહ હતો. એને શીરોજશાહ પણ  
કહેતા. અલાઉદ્દીન નામે એક શૂરો પણ દુષ્ટ સરદાર એનો ભત્રિજો  
થતો. એ સરદારે ખુંદેલખંડ તથા માલવામાં ગડખડ મટાડી ત્યાં બંદો-  
બસ્ત કર્યો, તેથી સુલતાને એને અયોધ્યાનો સુબો બનાવ્યો. જલાલુ-  
દ્દીનના વખતમાં મોગલો દિલ્હીના ઝાંપા સૂધી ચઢી આવ્યા પણ  
તેમને હાંકી કાઢ્યા હતા. અલાઉદ્દીન ૮૦૦૦ વિણી કાઢેલા સ્વારો  
લઈ નર્મદા નદી આલંગી દેવગિરી ગયો અને તેના રાજ રામદેવને  
તાબે કીધો. તેની કનેથી ઈલિચપુર શહેર તથા ખુષ્કળ દ્રવ્ય લઈ એ  
દિલ્હી પાછો ફર્યો. સુલતાન થોડા સ્વારો સહીત સામે બેઠવા ગયો  
એટલે તે દુષ્ટ ભત્રિજાએ દગાથી તેને મારી નાંખ્યો. આ ખપર સાં-  
ભળતાં તેની બેગમે પોતાના બાળ કુંવર ઇબ્રાહીમની દુવાઈ ફેરવી.  
અલાઉદ્દીન બાદશાહનો ખિતાબ ધારણ કરી તેની સાંભો થયો ને તેને  
તથા બેગમને દગાથી પકડી મંગાવી નિર્દયપણે મારી નંખાવ્યાં.

### અલાઉદ્દીન ૧૨૯૫—૧૩૧૫.

એ સ્વભાવે જંગલી ને ધાતકી હતો. એને ખુની પણ કહેતા. એના વખતમાં મોગલોએ સાતવાર હૂમલા કર્યા. લડાઈઓમાં જે મોગલો પકડાતા તેને એ મારી નંખાવતો. ઇ. સ. ૧૨૯૭ માં એણે ગૂજરાત પર ચઢાઈ કરીને તેની રાજધાની અણહિલવાડને નાશ કરીધો. લાંબો રાજ કરણુ નાશી ગયો અને તેની રાણી કમળાદેવી જે હિંદુસ્તાનમાં સર્વથી ઘણી ખુશસુરત ગણાતી તેની જોડે એણે પાછળથી લગ્ન કરીયું. આ રાણીની છોકરી દિવાળીદેવી દક્ષિણમાં અલીપૂર્માંની સ્વારીમાં પકડાઈ, તેને અલાઉદ્દીને પોતાના વડા છોકરા ખિજરખાં સાથે પરણાવી. ખંખાતમાંથી અલાઉદ્દીને કેટલાક ગુલામો પકડ્યા હતા તેમાં એક ઘણો રૂપાળો ને ખુદિવાન આદમી નામે કાપુર હતો, તેને અલાઉદ્દીને પોતાનો વજર કરીધો. સુલતાનના ભત્રિજા સુલેમાન, બાદશાહને મારી ગાદીપતિ થવાની કોશિશમાં નિષ્ફળ થયો ને આખરે પોતેજ અલાઉદ્દીનના હાથથી માર્યો ગયો. એણે ઇ. સ. ૧૩૦૩ માં ચિતોડ હાથ કર્યું અને તેના રાજને કેદ કરીધો. ઇ. સ. ૧૩૧૫ માં એના વજરે એને ઝેર દઈ મારી નાંખ્યો.

### ઉમર ૧૩૧૫—૧૩૧૬.

કાપુરે અલાઉદ્દીનના નાની વયના ચોથા છોકરા ઉમરને ગાદી સોંપી ને તેને નામે પોતે રાજ ચલાવવા માંડયું. પણ થોડા વખતમાં અલાઉદ્દીનના ત્રીજા છોકરા મુબારકે કાપુરને હરાવી રાજ્યનો કબજો લીધો.

### મુબારક ઇ. સ. ૧૩૧૬—૧૩૨૦.

એણે પોતાના નાના ભાઈ ઉમરની આંખો ફેડી નંખાવી, અને

જેની મદદથી પોતાને ગાદી મળી હતી તેઓને મારી નંખાવ્યા. ખુશ-  
રખાં નામના એક હિંદુને એણે પોતાનો વજર કીધો હતો. મુખા-  
રકે દક્ષિણ ઉપર સ્વારી કરી અને રામદેવના જમાઇ હરપાળને પ-  
કડી તેની જીવતાં ચાંમડી ઉતારી નંખાવી. એ વિષય હતો, અને  
મોજ શોખમાં મચ્યો રહેતો તેથી એના રાજમાં ઘણા બળવા થયા.  
એનો વજર ખુશરખાં કેટલાએક હથીઆરબંધ માણસો લેઈ તેના  
સુવાના ઓરડામાં દાખલ થયો; અને તેને મારી નાંખી પોતે ગાદીએ  
બેઠો ઈ. સ. ૧૩૨૦. પણ તેજ વર્ષમાં ગાજીખાં તખલખ નામના  
પંજાબના હાકેમે ખુશરખાંને મારી નાંખ્યો.

**તખલખ વંશ ૧૩૨૦—૧૪૧૨.**

ધાજીખાં તખલખ ૧૩૨૦—૨૫.

ખુશરખાં મરણ પછી ખિલજ વંશનો કોઈ પુરુષ ગાદીએ આ-  
વવાને યોગ્ય નહીં હોવાથી ઉમરાવોએ ખુશીથી પંજાબના હાકેમ ધા-  
જીખાં તખલખને સુલતાન ઠેરવ્યો. એ ગાદીપર આવ્યો ત્યારે એનું  
નામ ગ્યાસુદ્દીન પાડયું. એણે ખેડુતના હકમાં લાભકારી કાયદા કા-  
ઢ્યા. ઈ. સ. ૧૩૨૫ માં બંગાળ તરફથી પાછા ફરતાં એની ઉપર  
એક ડેરો ટુટી પડવાથી એ મરણ પામ્યો. એ ડેરો શાહબદ  
મહમદે ઉભો કર્યો હતો; અને તે વખતે પોતે હાજર નહીં હતો તેથી  
એવો શક આવેછે કે એમાં એનું કંઈ કાવતરું હશે. ગ્યાસુદ્દીને દિ-  
લ્હી પાસે તખલખખાદ નામે એક કિલ્લો બંધાવ્યો હતો.

**મહમદ તખલખ ૧૩૨૫—૫૧.**

એ ઘણોજ ઉદાર, ચતુર, ને ભણેલો હતો. એની પછવાડે-  
ની વર્તણૂક એક ઘેલા માણસ સાથે સરખાવી શકાય એવી હતી.

માળવાનો સૂખો એ પાદશાહનો ભત્રિજો થતો હતો, તેની એણે જીવતાં ચામડી ઉતારી નંખાવી. એના રાજમાં જંગેજંગ બંડ થયાં, તે એ સમાવી શક્યો નહીં. એણે ચીન દેશ ઉપર હુમલો કરવા સાઈ એક લાખ માણસનું લસ્કર મોકલ્યું પણ હિમાલય પર્વત ઓળંગતાં સધળાનો નાશ થયો. એણે પોતાની રાજધાની દિલ્લીમાંથી ફેરવી દક્ષિણે દોલતાબાદમાં લઈ જવાનો ઠરાવ કર્યો, અને પોતાની રૈયતને ત્યાં જઈ વસવાતું કરાવ્યું. જ્યારે જીલમ અને ભારે કરથી કંતાળી એની રૈયત જંગલમાં નાસી જતી ત્યારે પોતાના લસ્કર પાસે તેનો શિકાર કરાવતો. એક વખતે એનો દાંત પડી ગયો, તેને બાદશાહી દબ્બબાથી ડટાવી તે ઉપર એક કિંમતી ઘેર ચણાવી. સિંધમાં બળવાખોરોની પછવાડે જતાં ઇ. સ. ૧૩૫૧ માં ઠટ્ટા શહેરમાં એ મરણ પામ્યો. એના મરણ વિશે એવું કહેવાયછે, કે ઇન્સાંડના પેહેલા હેનરી રાજાની માફક માછલી ઘણી ખાધી તેથી થયું.

### ફિરોજશાહ ૧૩૫૧—૮૮.

મહમદ તઘલખની પછી એનો ભત્રિજો ફિરોજશાહ ગાદીએ બેઠો. એ પરોપકારી અને દયાળુ હતો. સતલજ નદી ઉપર ફિરોજબાદ શહેર વસાવાથી એને ફિરોજુદ્દીન પણ કહેતા. એણે સલાહ સંપન્નથી રાજકારભાર રૂડી રીતે ચલાવી પોતાની રૈયતને સુખી કરી. રૈયતના સુખને સાઈ પુલો, મસીદો, મદ્રેશા, વગેરે કેટલાંએક જાહેર બાંધકામો બંધાવ્યાં; તથા ખેતીની આબાદી સાઈ નેહેરો બંધાવી. એણે પોતાના રાજમાંથી ધાતકી શિક્ષા કાઢી નાંખી. એ ઇ. સ. ૧૩૮૮ માં પોતાની ૬૦ વર્ષની ઉંમરે મરણ પામ્યો.

આસુદ્દીન ખીજો ૧૩૮૮—૮૯ :—એ ફિરોજનો પૌત્ર થતો હતો.



રાજકાજ પ્રધાનોને સોંપી પોતે મોજશોખમાં મચ્યો રહ્યો. એવામાં શહેરમાં બંડ ઉઠ્યું તેમાં તે મરણ પામ્યો.

અય્યપ્પકર ૧૩૮૯-૮૯:-ગ્યાસુદીનના મરણ પછી ફિરોજનો અય્યપ્પકર નામે ખીજો પૌત્ર સુલતાન થયો. એણે ઝાઝા દિવસ રાજ ભોગવ્યું નહીં. ફિરોજનો કુંવર નાશરુદીન એને મારી ગાદીએ બેઠો. ત્રણ વરસ રાજ કરી નાશરુદીન મરણ પામ્યો. એની પછી એના છોકરા હુમાયુએ, શિકંદર નામ ધારણ કરી માત્ર ૪૫ દિવસ રાજ કર્યું. તેની પછી ફિરોજનો પૌત્ર ખીજો મહમદ ૬૦ સં ૧૩૯૨ માં ગાદીએ આવ્યો. એ ઘણો નબળો બાદશાહ થઇ ગયો. એના વખતમાં ભારે બંડ થયાં ને બાકી રહેલા પ્રાંતોના સુબેદારો સ્વતંત્ર થયા. તૈમુર નામના એક તુર્કિએ ૬૦ સં ૧૩૯૮ માં દિલ્હી પર સ્વારી કરી. મહમદશાહ ગૂજરાત બણી નાદો ને તૈમુર દિલ્હીમાં પેઠો. એણે પાંચ દિવસ સૂધી શહેરમાં ભારે લૂટ અને કતલ ચલાવી. દિલ્હી શહેર ઉગ્ગડ કરી અને અગણિત બંધવાઓ લઈ પાછો ફર્યો. એના મુખ્ય શેહેરો ખુખારા તથા સમરકંદ હતાં. તૈમુર ૬૦ સં ૧૪૧૩ માં સમરકંદમાં મરણ પામ્યો.

તૈમુરના ગયા કેડે મહમદ ગૂજરાતથી પાછો ફર્યો ને ૬૦ સં ૧૪૧૨, સૂધી નામની બાદશાહી ભોગવી. એના મરણ પછી રાજ્યનો અધિકાર દૌલતખાં લોદીને હાથ આવ્યો. એના હાથમાંથી ખીજર-ખાં નામે સૈયદ રાજ્ય છીનવી લીધું ૬. સ. ૧૪૧૪.

**સૈયદ વંશ ૧૪૧૪—૫૦.**

સૈયદ ખીજરખાં ૧૪૧૪-૨૧:-તૈમુરે એને મુલતાનનો સુબેદાર ઠરાવ્યો હતો. એણે દિલ્હી જતી લઈ સુલતાન પદ ધારણ કર્યા વિના સાત વરસ રાજ્ય કર્યું. એની પછી એનો છોકરો મુબારક ગાદીએ આવ્યો.

સૈયદ મુખારક ૧૪૨૧-૩૩:-મોગલો એના રાજ્યમાં ચઢી આવતા હતા તેઓને અને રોહીલખંડ તાબે કરવાને એણે લડાઈઓ કરીધી. એના વજીરે એને મારી નંખાવી એના ભત્રિજા મહમદને ગાદી સોંપી.

સૈયદ મહમદ ૧૪૩૩-૪૩:-થોડો વખત સૂધી એણે હં-શીયારીથી રાજ કર્યું, પણ પાછળથી મોજ શાખમાં પડ્યો. જવાનપુર તથા માળવાના સૂલતાનોએ એના પ્રાંતો જીતી લીધા. અમીરોએ એની સામે થઈ એના છોકરા આલમશાહને ગાદી સોંપી.

સૈયદ આલમ ૧૪૪૩-૫૦:-એના વખતમાં બહલોલ લોદી-એ દિલ્હિનો કબજો લીધો ને આલમે રાજનામું આપી ગાદી છોડી દીધી.

**લોદી વંશ ૧૪૫૦—૧૫૨૬.**

બહલોલખાં લોદી. ૧૪૫૦-૮૮.

એના વખતથી દિલ્હીનું રાજ્ય સુધરવા લાગ્યું. એણે જોન પુરના સુલતાન સામે ૨૫ વરસ લડાઈ કરી ને આખરે તે પ્રાંત પોતાને તાબે કર્યો. પંજાબથી બંગાળા સૂધીનો મુલક એને તાબે હતો.

**સિકંદર લોદી ૧૪૮૮—૧૫૧૭.**

બહલોલખાં લોદીનાં મરણ પછી એનો છોકરો સિકંદર લોદી ગાદીએ બેઠો. એણે બાહાર પ્રાંત પોતાના રાજ સાથે જોડી નાંખ્યો. એના રાજમાં ધણાં બંડ,થયાં તે એણે સમાવ્યાં. એની રાજધાની આગ્રામાં હતી. એની પછી એનો છોકરો ઇબ્રાહિમ ગાદીએ બેઠો.

### ઇઆહિમ લોદી ૧૫૧૭—૨૬.

એ ઘણો નિર્દય અને અભિમાની હોવાથી તેના કારભારી-એને અળખામણો થઈ પડ્યો. આ કારણથી પંજાબના હાકેમ દોલતખાં લોદીએ બાબરને મદદે બોલાવ્યો. ઈ. સ. ૧૫૨૬ માં બાબર અને ઇઆહિમને પાણીપતના મેદાનમાં લડાઈ થઈ, તેમાં ઇઆહિમ માર્યો ગયો, અને લોદી વંશનો અંત આવ્યો.

### મોગલ વંશ ૧૫૨૬—૧૮૫૮.

બાબર. ૧૫૨૬—૧૫૩૦.

એ તૈમુરના વંશનો છટો પુરુષ હતો, ને ઇ. સ. ૧૪૮૨ માં જન્મ્યો હતો. કાબુલની ઉત્તરે ફરધાન નામના પ્રાંતમાં એનું રાજ હતું. એણે ઈ. સ. ૧૪૯૭ માં સમરકંદ હાથ કર્યું, પણ ઉસ્બેક જાતના તુર્કી લોકોએ એની સામે બલવો કર્યો, અને તે પાછું લઈ લીધું. આ વખતે લોદી વંશનો અભિમાની ને નિર્દય ઇઆહિમ લોદી દિલ્લીમાં રાજ કરતો હતો. એના જુલમથી કંટાળીને પંજાબના સૂબા દોલતખાંએ બાબરને મદદે બોલાવ્યો ઈ. સ. ૧૫૧૯. બાબરે ચોથી સ્વારીમાં એટલે ઈ. સ. ૧૫૨૬ માં ઇઆહિમને પાણીપતના મેદાનમાં હરાવ્યો, ને પોતે ગાદીએ બેઠો. ઈ. સ. ૧૫૨૭ માં અજમેર તથા મેવાડના રાજા સંગે એની સામે લડાઈ કરી, તેમાં એ સંગ રાજાને હસનખાં તથા લોદી વંશના બીજા કેટલાક સરદારોએ મદદ આપી હતી. પણ બાબરના લશ્કરે સિકરી આગળ તેના લશ્કરનો ઘાણુ વાળ્યો ને હસનખાં માર્યો ગયો. પેહુલાં બાબરે અયોધ્યા તથા બહાર પ્રાંત જીતી લીધાં. સાર પછી એ ચંદેરીના કીલા તરફ ધસ્યો. ત્યાંના હાકેમ મેદનીરાયના હાથ તળે

રજપૂતોએ ધણું શૂરાતન બતાવ્યું, પણ આખરે જ્યારે તેમનું કાંઈજ ચાલ્યું નહીં, ત્યારે તેઓએ પેહેલાં પોતાનાં બધરાં છોકરાંને મારી નાખ્યાં અને પછી પોતામાંનાં બધાં મર્યા ગયાં લાંસૂંધી ધણી બાહાદુરીથી લડ્યા. આ લડાઈમાં તેઓનો સરદાર મેદનીરાય પણ માર્યો ગયો હતો ઇ. સ. ૧૫૨૮.

બાબર ઇ. સ. ૧૫૩૦ ના ડીસેમ્બર મહિનાની ૨૬ મી તારીખે મરણ પામ્યો. એ પુલનો ધણો શોખી હતો, તેથી કાચુલમાં પુલના માંડવા નીચે નદી કાંઠે એને દાટ્યો હતો. એ દારનો પણ ધણો શોખી હતો. એ ધણો માયાળુ, ઉદાર, ને ચંચળ હતો. એણે પોતાની રૈયતના સુખને અર્થે તળાવો તથા પાણીની નેહેરો તથા મુસાફરોની સગવડને માટે ઠામ ઠામ ધર્મશાળાઓ બંધાવી હતી; ને આગ્રા, દિલ્હી, લાહોર ને પેશાવર તરફ ટપાલ ચાલુ કરી હતી. એણે પોતાનું ચરિત્ર ધણી સાદી રીતે તથા અતિશય ભોળાપણથી લખ્યું છે. એની પછી એનો છોકરો હુમાયું ગાદીએ બેઠો.

**હુમાયું ૧૫૩૦—૧૫૪૦ ને ૧૫૫૫—૧૫૫૬.**

એ બાબરનો છોકરો હતો ને ઇ. સ. ૧૫૦૭ માં જન્મ્યો હતો. એણે ઇ. સ. ૧૫૩૫ માં ગૂજરાતના રાજા બહાદુરશાહ સામે પેહેલી સ્વારી કરી ને તેને હરાવ્યો. બહાદુરશાહનો એક મજબુત ડુંગરી કિલ્લો ચાંપાનેર નામનો હતો ને તેમાં પુષ્કળ ખજાનો હતો તેથી તે ખજાનો હાથ કરવા હુમાયુંએ અને તેના સિપાઈઓએ દિલ કર્યું. આ ઉપરથી તે કિલ્લાની દિવાલ ઉપર હુમાયું પોતાના ૩૦૦ સ્વારો સાથે ચઢ્યો. આ કિલ્લો હાથ કરી અને પોતાના ભાઈ મીરજા અશ્કરીને લાંનો સૂએ ઠરાવી હુમાયું દિલ્હી તરફ ગયો; પણ એ દિલ્હી પોહ્યાંએ નહીં એટલામાં તે કિલ્લો પાછો ફરખનોએ લઈ લીધો. હુમાયું ગૂજરાતમાં હતો તે વખતે સુનારના સૂયા શીરખાંની

સરદારી નીચે અફગાન લોકે એક મોટું ખંડ ઉઠાવ્યું; તેમાં વળી હુમાયુના ભાઈ હિંદાલ ને કામરાન પણ એની સામે થવા તૈયારી કરતા હતા. તોપણ અફગાનો સામેની લડાઈમાં હુમાયુ જીત્યો ને શીરખાંને સલાહ કરવી પડી. શીરખાં સાથે સલાહ થયા પછી જ્યારે હુમાયુનું લસ્કર એશારામમાં પડેલું જોયું ત્યારે અફગાનો ચોતરફથી તેમની ઉપર પાછા ટૂટી પડ્યા. ઈ. સ. ૧૫૪૦ માં કનોજ આગળ હુમાયુની હાર થઈને સિંધુ નદીના પશ્ચિમ કાંઠાપર તેને આશરો લેવાની ફરજ પડી. જે રસ્તે થઈને હુમાયુને જવું પડ્યું તે રસ્તો ઉજડ હતો, તેથી તથા પાણી અને ખોરાકની તંગાશને લીધે એને ઘણાં દુઃખ ખમવાં પડ્યાં. આવા સંકટની વખતે ઈ. સ. ૧૫૪૩ માં અમરકોટ આગળ એની રાણીને છોકરો અવતર્યો. એ દીકરો તે અકબર જેણે આગળ જતાં મોટું નામ કાઢ્યું. આ વખતે પણ દુખ્ખનોનું લસ્કર પાછળ આવી પોહોંચ્યું તેથી પોતાની રાણી અને કુંવરને છોડી હુમાયુને એકલું નાસવું પડ્યું. એ ઈ. સ. ૧૫૪૪ માં ઈરાન જઈ પોહોંચ્યો. ત્યાંના બાદશાહ તમરખે હુમાયુને પોતાનો શુની પંથ છોડી શિદ્દા પંથ પાળવો કબુલ કરાવીને આશરો આપ્યો. તેણે પોતાના શાહજનદા મોરાદ મીરજનને ૧૪,૦૦૦ માણસનું લસ્કર આપી તેનું ખોએલું રાજ પાછું મેળવવા હુમાયુની મદદે મોકલ્યો. આટલી મદદ લઈને ઈ. સ. ૧૫૪૭ ની અંદર હુમાયુએ પોતાના ભાઈઓના હાથમાંથી કાબુલ, કંદહાર, ને ધીજની લઈ લીધાં. ત્યાર પછી કામરાને હુમાયુ ઉપર વારંવાર હુમલા કીધા પણ કંઈ વળ્યું નહીં તેથી અંતે ગબર લોકોના સુલતાનના સુલક તરફ તે નાઠો. એ સુલતાને એને હુમાયુને હવાલે કીધો, જેણે ચીરડાઈને તેની આંખો ફેડી નંખાવી ઈ. સ. ૧૫૫૩. આ વખતે દિલ્હીમાં શીરશાહના વંશનો સિકંદરશુર નામે બાદશાહ રાજ કરતો હતો.

તેની સામે હુમાયું થયો ને તેને હરાવી પોતે ગાદીએ બેઠો ૪૦ સં ૧૫૫૫. એ પછી હુમાયું ઝાઝા દિવસ જીવ્યો નહી. પોતાના રંગ મેહેલની સીડી ઉપરથી ઉતરતો હતો એવામાં એનો પગ લપસ્યો ને ત્રણ દિવસ મંદવાડ ભોગવી ૪૦ સં ૧૫૫૬ માં મરણ પામ્યો.

### અકબરના વંશ ૧૫૪૦—૧૫૫૫.

શીરશાહ ૧૫૪૦—૧૫૪૫.

હુમાયુંને કતોજ આગળ હરાવ્યા પછી ૪૦ સં ૧૫૪૦ માં એ દિલ્હીની ગાદીપર બેઠો. એને “ શીરખાં શુર ” એટલે સિંહનો ઘણી કહેતા, કારણ કે એક વખતે એણે એક સિંહને એક ફટકાથી મારી નાંખ્યો હતો. એણે મારવાડના રાજા માલદેવ સામે હુમલો કીધો ને તેનો રેઝીન નામનો કિલ્લો દગાથી હાથ કરી તેમાંના તમામ હિંદુઓને નિર્દયપણે મારી નાંખાવ્યા. એણે ૪૦ સં ૧૫૪૫ માં મેવાડના રાજા સામે હુમલો કીધો ને કલિંજરના કિલ્લાને ઘેરો ઘાલ્યો, તેમાં દારૂનું પીપ ફાટવાથી એ દારૂયો ને તેજ દિવસે મરણ પામ્યો. એણે પોતાની રૈયતને સાઈ તથા મુસાફરોને સાઈ આપ્યાથી માંડું સૂધી અને બંગાળાથી તે સિંધુ નદી સૂધી રસ્તા બંધાવ્યા; અને તેમાં ઠામ ઠામ કુવા તથા ધર્મશાળાઓ વગેરે બંધાવ્યાં હતાં. મેહેસુલ લેવાની રીતમાં પણ એણે કેટલોક સુધારો કર્યો હતો. એની મધી એનો છોકરો સલીમશાહ ગાદીએ બેઠો.

સલીમશાહ. એ શીરશાહનો છોકરો હતો. એણે ૪. સ. ૧૫૪૫ થી ૧૫૫૩ સૂધી રાજ કીધું. એણે દિલ્હીમાં એક મેહેલ બંધાવ્યો હતો તેને “ સલીમગઢ ” કહેછે. એની પછી એનો છોકરો ફિરોજ ગાદીએ બેઠો.

ફિરોજ. એ સલીમનો છોકરો હતો. એણે માત્ર થોડાજ

મહિના રાજ કર્યું. એને એના કાકા મહમદ આદિલશાહે મારી નાંખ્યો ને પોતે ગાદીએ બેઠો.

મહમદ આદિલશાહે ૧૫૫૩ થી ૧૫૫૫ સુધી રાજ કર્યું. પોતાના ભત્રિજા ફિરોઝને મારી નાંખી પોતે ગાદીએ બેઠો. એ ઘણો ધાતકી હતો. એણે નીચા કુળના માણસોને રાજમાં મોટી મોટી પદ્વી આપી પોતાનો સઘળો ખર્ચનો ખાલી કર્યો. ત્યાર પછી એણે પોતાના અમીર ઉમરાવની જાગીરો જપત કરી તેથી ઠામ ઠામ બખ્ષેડા થયા; અને દિલ્હી, આગ્રા, પંજાબ વગેરે શહેર એના હાથમાંથી જતાં રહ્યાં. હેમુ નામનો એક રાખસ જે અસલ દુકાનદાર હતો તેને એણે પોતાનો વજર કર્યો હતો. એના રાજના પાંચ ભાગ થયા હતા, તેમાંનો એક સિકંદરશુરના હાથમાં હતો. હુમાયુએ પોતાની આગલી પાદશાહી એ સિકંદરશુરના હાથમાંથી પાછી મેળવી હતી.

### અકબર ૧૫૫૬—૧૬૦૫.

એ હુમાયુનો છોકરો હતો, ને ઈ. સ. ૧૫૫૬ માં ગાદીએ બેઠો. સિંધમાં અમરકોટ આગળ એનો જન્મ થયો હતો ઇ. સ. ૧૫૪૩. ગાદીએ બેઠો ત્યારે માત્ર ૧૩ વરસની ઉમ્મરનો હતો, તેથી એનું રાજ એનો વજર બેરામ ચલાવતો હતો. બેરામે સિકંદરશુર તથા મહમદ આદિલીના વજર હેમુ જોડે પાણીપતના મેદાનમાં લડાઇ કીધી. આ લડાઇમાં હેમુ માર્યો ગયો ને સિકંદરશુર તેને શરણે થયો, ઈ. સ. ૧૫૫૬. આગળ ચાલતાં બેરામે પોતાની સત્તા આડે મોર્ગે વાપરવા માંડી. આથી અકબરની તેના ઉપર ઇતરાજ થઈ, ને ઈ. સ. ૧૫૬૦ માં અકબરે રાજની લગામ પોતાના હાથમાં લઈ વજરના હોદ્દાપરથી તેને બરતરફ કીધો. આ ઉપરથી બેરામ અકબરની સામે થયો, પણ અકબરની ફૈજે તેની ફૈજને મારી કાઢી. ત્યાર પછી અકબર પા-

સેથી ખેસુમાર ખજાનો લઈ બેરામ મકે જવા નિકળ્યો, પણ માર્ગમાં કોઈ પહાણુ સરદારે તેને મારી નાંખ્યો. આ પછી ખાંનજહાંન, રાજબાહાદુર, આદમખાં, અબ્દુલખાં અને અસો-ફખાં વગેરે અકબરના સૂબા હતા તે અકબરની સામે થયા. ઇ. સ. ૧૫૬૭ સૂધીમાં અકબરે તેમને હરાવી વશ કર્યાં. આ કામનો છેડો આવ્યો નહીં એટલામાં જેપુરનો રાજા, જોધપુરનો રાજા અને બાબરની સામે થનાર સંગનો છોકરો ઉદયસીંગ અકબરની સામે થયો. પાંચ વરસ સૂધી લડ્યા પછી ઇ. સ. ૧૫૭૨ માં અકબરે તેમને તાબે કર્યાં. ત્યારપછી એણે કાશ્મીર, સિંધ અને કંદહાર વગેરે હાથ કીધાં. આ વખતે નર્મદા નદીની ઉત્તરનો સધળો ભાગ અકબરને તાબે હતો. ઇ. સ. ૧૫૮૫ માં એણે પોતાના છોકરા મુરાદ તથા વજીર બેરામના છોકરા મીરજાખાને લશ્કર આપી અહમદનગર જતી લેવાને મોકલ્યા. આ વખતે ચાંદબીબી નામની એક ઘણી બાહાદુર અને ઘણી લડાયક સ્ત્રી ત્યાં રાજ કરતી હતી. અકબરની ફ્રાજનું આવવું સાંભળ્યું ત્યારે એ બાહાદુર સ્ત્રીએ લોહનો ખખટર પેહેરી તથા મોઢ ઉપર ખુરખો નાંખી હાથમાં સમશેર લઈ રણભૂમિપર જઈ પડી, ને દુખમનનાં લશ્કરને મારી કાઢ્યું. એવું કહેછે કે એ બાઈની દારૂ-ગોળી ખપી ગઈ, ત્યારે સોના રૂપાના નાણાં તથા પોતાની પાસે ઝવેર હતું તે પણ દારૂ ગોળીને ઠેકાણે વાપર્યું. અંતે બંને પક્ષવાળાને સલાહ થઈ પણ તે લાંબો વખત સૂધી ચાલી નહીં. ઇ. સ. ૧૫૮૮ માં ચાંદબીબીને તેના સિપાઇઓએ દગાથી મારી નાંખી ત્યારે અકબરે તે શહેર ઉપર હુમલો કીધો, ને તાબે કરી ચાંદબીબીના છોકરા બાહાદુર નીજમશાહને ગ્વાલ્હરના કિલ્લામાં કેદ કર્યો. અકબરે હિંદુઓ અને મુસલમાનો વચ્ચે ફેર



નહીં રાખીને તેમને રાજમાં મોટી મોટી પદો આપી. તોડર-મલ નામના હિંદુને મેસુલ ખાતાનો ઉપરી કીધો હતો. અકબરે સતી થવાની ચાલ બંધ પાડી, હિંદુઓમાં બાળલગ્ન કરવાની મના કીધી, વિધવાઓને પુનર વિવાહ કરવાની છુટ આપી, તથા કેટલાક ગેરવાજખી કરે અને અધટીત શિક્ષા કાઢી નાંખી. એણે જજીઆ વેરો રદ કર્યો ને ધર્મસંબંધી જુલમ બંધ પાડ્યા. અકબર કદમાં જાંચો. ખુશસુરત, અને મીલનસાર હતો. એ બાબરની માફક મુસાફરીનો શોખીલો હતો. એણે બાળપણમાં દારનો શોખ લાગ્યો હતો, પણ મોટપણે મિતાહારી થયો હતો. એણે જુદા જુદા ધર્મનો અભ્યાસ કર્યો હતો. એ ઈ. સ. ૧૬૦૫ માં મરણ પામ્યો. એને આગ્રા શહેરમાં દાટ્યો હતો. અને તે ઉપર એક સુંદર ઘોર ચણાવી હતી. એના મુખ્ય મિત્રો અબુલફઝાજલ અને શીર્ષજી નામના બે લાઈઓ હતા. અબુલે “આઈને અકબરી” નામનો એક ગ્રંથ રચ્યો હતો, જેમાં અકબરનું જન્મચરિત્ર તથા રાજનીતિ અને જાહેર તથા ખાનગી કામોનો હેવાલ આપેલો છે. એની પછી એનો છોકરો સલીમ ગાદીએ બેઠો.

સલીમ ૧૬૦૫—૧૬૨૭.

એ ઈ. સ. ૧૫૬૭ માં જન્મ્યો હતો. એણે ગાદીએ બેસતાંજ “જહાંગીર” એટલે દુનીઆનો જીતનાર એવું નામ ધારણ કર્યું. એનામાં એના બાપના જેવા સદગુણ અને હોશી-યારી નહીં તેથી થોડા વખતમાં એના રાજમાં બખેરા થયા, અને જે મુલકો એના બાપે લીધા હતા તે સઘળા એના હાથમાંથી જતા રહ્યા. એ ઘણો વીપર્ષ અને બેદરકાર હતો. સલીમ ગાદીએ બેઠો ત્યાર પછી એનો વડો છોકરો ખુશઈ પંખાબ તરફ જઈ

એક મોટું લશ્કર ભેગું કરી એની સામે થયો, પણ સલીમે તેને હરાવી ગ્વાલ્હરના કિલ્લામાં કેદ કર્યો, અને તેના ૭૦૦ સૌખતીને એક પછી એક એની નજર આગળ સુળીએ ચઢાવ્યા. એના રાજમાં જાણવા જોગ ખીના નુરજાહાંની સાથે એ પ્યારમાં પડ્યો હતો તે છે. ગરીબી હાલતમાં આવી પડેલા કોઈ ઈરાની ઉમરાવની જીવાન રૂપાળી છોકરી જે તેની માની સાથે અકબરના જન્મજાન્મામાં જતી તે સુંદર સ્ત્રીથી મોહ પામી જાહાંગીરે તેને પરણવા દીલ કર્યું; પણ તે હલકા કુળની હતી તેથી અકબરે તેને શીરઅફઘાન નામના એક ઉમરાવ સાથે પરણાવી દીધી. અકબરના મરણ પછી સલીમે શીરઅફઘાનને મારી નાંખાવ્યો, ને ઈ. સ. ૧૬૧૧ માં તેની જોડે લગ્ન કર્યું. સલીમે તેને “ નુર માહાલ ” એટલે “ મેહેલનું નુર ” તથા “ નુરજાહાં ” એટલે “ જહાનનું નુર ” એવું નામ આપ્યું. ઈ. સ. ૧૬૦૭ માં કપતાન હોકીન્સ નામનો ગૃહસ્થ સલીમની દરબારમાં આવ્યો. અહીંયા તે સલીમનો એટલો તો માનીતો થયો કે સલીમે તેને કેટલીએક જગા ને દર વર્ષે ૩૦૦૦ પૈાંડની મેહેસુલ આપવા કહીને પોતાની પાસે રાખ્યો. પણ એ મેહેરબાની ધણા દિવસ સૂધી ચાલી નહીં. મોકી-બખાન અને સલીમના વજીર હસનના સમજાવ્યાથી સલીમે તેને દરબાર છોડી જવાનો હુકમ કરીધો. ઈ. સ. ૧૬૧૫ માં ઇંગ્લાંડના પેહેલા જેમ્સ રાજાના તરફથી જે બીજો ગૃહસ્થ સલીમની દરબારમાં આવ્યો હતો તે સર ટામસ રો હતો. સલીમની દરબારમાં બીજા જે એલચીઓ આવ્યા હતા તેના કરતાં એને વધારે સનમાન મળ્યું, પણ હોકીન્સની માફક એને પણ દરબાર છોડી જવાનો હુકમ થયો હતો ઈ. સ. ૧૬૧૮. એ સિવાય વીજાપુરના રાજાનો ફરીસ્તા નામનો એલચી તથા ફ્રેન્ચ મુસાફર બર્નિઅર સલીમની દરબારમાં આવ્યા હતા.

પ્રુશરૂં, પાર્વાજી અને શાહજાંહાં સિવાય નુરજાંહાંનના પે-  
ટથી થયેલો શેહેરીયાર નામે સલીમનો એક ચોથો છોકરો હતો.  
આ છોકરાને રાજ મળવાને સારૂં નુરજાંહાં પ્રયત્ન કરતી હતી.  
આથી શાહજાંહાંએ પોતાના બાપની સત્તામાંથી નિકળી એકદમ  
અંડ ઉઠાવ્યું; પણ હાર્યો, અને અંતે શાહજાંહાં પોતાના બાપને તાબે  
થયો. મોખતખાં નામનો એક ઉમરાવ સલીમના બીજા છોકરા  
પાર્વાજીની પક્ષ ખેંચતો હતો, તેથી નુરજાંહાંએ તેના ઉપર સરકારી  
નાણા ખર્ચ જવાનું તોહોમત મુકી તેને કામુલ બોલાવી મંગાવાને  
સલીમને સમજાવ્યો. ઝેલમનદી આગળ મોખતખાં પોતાના ૫૦૦૦  
ચુંટી કાઢાડેલા રજપૂત સ્વારો સાથે સલીમ ઉપર ટુટી પડ્યો અને  
તેને કેદ કર્યો. એનો છુટકો નુરજાંહાંથી થયો હતો. કાશ્મીરથી  
લાહોર જતાં ઈ. સ. ૧૬૨૭ માં રસ્તામાં સલીમ મરણ પામ્યો. એ  
દારનો ઘણો શોખીલો હતો, અને વારંવાર સોના રૂપાથી પોતાની  
તુલના કરી તે વેહેચી દેતો.

### શાહજાંહાં ૧૬૨૭—૧૬૫૮.

એ ઈ. સ. ૧૫૯૪ માં જન્મ્યો હતો. પોતાના બાપના મર-  
ણની ખબર પડતાં શાહજાંહાંન દક્ષિણથી આગે ગયો. શેહેરી-  
આર સામે થયો, પણ તેને હરાવી મારી નાંખ્યો. ઈ. સ. ૧૬૨૮  
માં દક્ષિણના સૂબા ખાનજાંહાંન લોદીએ બાદશાહની સત્તાનો ઇ-  
નકાર કર્યો ને વીજપુર તરફ ગોવળકોંદાના રાજાને પોતાની પક્ષ-  
માં લઈ શાહજાંહાંની સામે થયો. બાદશાહ પોતે તેમની સામે  
થયો, ને ગોવળકોંદા અને વીજપુરને તાબેદાર ખંડીઆં રાજ કર્યો.  
પોર્તુગીજનોં થાણાં બંગાળામાં હતાં તે એણે લઇ લીધાં; અને તેમના-  
માંના ઘણાંકને નિર્દયપણે મારી નાખ્યાં.

શાહજાંહાંને ચાર છોકરા હતા, દારા, શુબ, મુરાદ, ને ઝૌ-

ચંગળેખને બે છોકરીઓ હતી તેમાં એકનું નામ પાદશાહ બેગમ અને બીજીનું નામ રોશનરાય હતું. દારા ઉતાવળીઓ અને તામસી હતો; શુભ વીષઈ હતો; મુરાદ મુરખ અને આપમતિઓ હતો; ને ઔરંગઝેબ ધણો લોભી, બાહેંશ અને લુચ્ચો હતો. ઈ. સ. ૧૬૫૭ માં શાહનંદાં માંદો પડ્યો ને જીવવાની આશા નહીં રહી, તેથી તેણે પોતાનું સઘળું રાજ પોતાના પાટવી કુંવર દારાને સોંપ્યું. આથી શુભએ બંડ ઉઠાવ્યું પણ દારાના છોકરા સુલેમાને તેનો કાશી આગળ પરાજય કર્યો. ઔરંગઝેબે પેહેલાં ગોવળકોંદાના વજીર મીર જમાલને તથા બીજા સરદારોને હાથ કરી લીધા; અને મુરાદને એવું ઉઠું સમજાવ્યું કે મારે મારી જીંદગી ફકીરીપણામાં ગુજારવી છે, અને તું બીજા ભાઈઓમાં વધારે યોગ્ય છે માટે નાસ્તીક દારા તથા તેના સેનાપતિ જશવંતસિંધને જીતી તને ગાદી અપાવાની મારી ઈચ્છા છે. મુરાદ ભોળવાયો ને પોતાનું લશ્કર તેની સાથે જોડી દીધું. દારાએ પોતાના સેનાપતિ જશવંતસિંધને તેમની સામે મોકલ્યો, પણ બન્ને ભાઈઓએ ઉજ્જણ આગળ તેનો પરાજય કર્યો. ત્યાર પછી દારા પોતે તેમની સામે થયો, પણ આગ્રા આગળ હાર્યો. તે કંઈ કારણસર પોતાના હાથી ઉપરથી નીચે ઉતર્યો, તેથી તેના લશ્કરે હાથી ખાલી જોઈ દારા લડાઈમાં મરાઈ ગયો એમ સમજી નાસવા માંડ્યું, અને ઔરંગઝેબ ને મુરાદ ફતેહ પામ્યા. આ લડાઈમાં મુરાદ ધાયલ થયો હતો તેથી રાજનો સઘળો કારભાર ઔરંગઝેબ ચલાવવા લાગ્યો. ત્યાર પછી તે આગ્રે ગયો ને પોતાના આપ શાહનંદાંને નજર કેદ કરી તેનું રાજ છીનવી લીધું ઈ. સ. ૧૬૫૮. શાહનંદાં આગ્રામાં કેદ રહી ઈ. સ. ૧૬૬૮ માં મરણ પામ્યો. ઔરંગઝેબે આલમગીર નામ ધારણ કરી દિલ્લીનો બાદશાહ છે એવું જાહેર કરીધું ઈ. સ. ૧૬૫૮. પેહેલાં તેણે દગાથી મુરાદને કેદ કરી

ને પછી જૂઠું પાહનું કાઢાડી મારી નખાવ્યો. પાછળથી શુભ ઔરંગજેયની સામે થયો પણ કળવા આગળ હાર્યો ઇ. સ. ૧૬૫૯. શાહજહાંએ દિલ્લીમાં મોટી મોટી ઈમારતો તથા મસીદો બંધાવી હતી. તેણે પોતાને માટે હીરા મોતી તથા માણેકથી મહેલું એક તામ્ર કરાવ્યું તેમાં સાડા છ કરોડ રૂપિયા ખર્ચ્યા તથા પોતાની બેગમ મુમતાઝ મહેલની યાદગીરી સાથે પંચોતર લાખ રૂપિયા ખર્ચી આગ્રાની અંદર એક સુંદર ઈમારત બંધાવી તેને તાજમહેલ કહેછે.

**ઔરંગજેય ઇ. સ. ૧૬૫૮—૧૭૦૭.**

એ ઇ. સ. ૧૬૧૮ માં જન્મ્યો હતો. પોતાના ભાઈઓને મારી નાંખી તથા પોતાના આપને કેદ કરી ઇ. સ. ૧૬૫૮ માં ગાદીએ આવ્યો. ગાદી ઉપર બેઠા પછી એણે “આલમગીર” એટલે દુનિયાનો જીતનાર એવો ખિતાબ લીધો. તેની ગાદીનો દાવો કરનારા સઘળા મરણ પામ્યા હતા, તોપણ એ ઝાઝીવાર નીરાંતથી બેસી શક્યો નહી. દક્ષિણમાં સિંહાદ્રી પર્વતની હારમાં ડોકણ કરીને પ્રાંત છે ત્યાં એક ઘણો હુશિયાર, ચતુર અને શૂરો શિવાજી નામનો સરદાર હતો. ઇ. સ. ૧૬૨૭ માં સ્યુનરી નામના પાહાડ ઉપર એ જન્મ્યો હતો. ઔરંગજેય ગાદી ઉપર આવ્યો તે પહેલાં એણે લડાઈ કરી દક્ષિણમાં ઘણી સત્તા મેળવી હતી.

ઈ. સ. ૧૬૬૫ માં ઔરંગજેયે પોતાના સરદાર શહીસ્તાખાને એક લશ્કર આપી શિવાજીને વશ કરવા મોકલ્યો. આ સરદારે તેના ઘણાએક કિલ્લા જીતી લીધા ને સિંગર આગળ તેને હરાવ્યો. ઔરંગજેય જોકે જીવતાં સૂધી મરાઠા સાથે લડ્યો હતો, તોપણ એ તેમને પુરેપુરા વશ કરી શક્યો નહીં.

એણે હિંદુઓના દેરાંનો નાશ કરીધો, તેમાંની મૂર્તિઓ ભાંગી નાખીને તે ડોકણે મસીદો બંધાવી.

અકબરે હિંદુઓને જજીઆવેરામાંથી છુટા કીધા હતા તે ઔરંગઝેબે પાછો લેવા માંડ્યો. આથી રજપૂતોના દીલ ઉશકેરાયાં. દુરધાદાસ તથા મેવાડ ને જેપુરના રાજા રામશીંગની સરદારી હેઠલ શૂરા રજપૂતો તેની સામે થયા. ઔરંગઝેબે પોતાના છોકરા મોઆજમ, એજમ, અને અકબરને તેમની સામે મોકલ્યા; પણ દુરધાદાસે અકબરને તેના બાપની ગાદીપર બેસાડવાને મદદ આપવા કરી પોતાની તરફ ખેંચી લીધો, ને તેના બાપની સામે હુમલો કરવા મોકલ્યો. એ લડાઈમાં અકબરની હાર થઈ તેથી તેણે કોકણમાં જઈ શિવાજીનાં છોકરા સંભાળીને આશરે લેવો પડ્યો, જેણે તેને દગાથી મારી નાંખ્યો. ઔરંગઝેબે વીજપુર, અહમદનગર, ગોવળકોંદા, કંજેવરામ, સતારા સર કર્યાં. ઇ. સ. ૧૭૦૧ માં સર વિલિયમ નોરીસ નામનો અંગ્રેજ એલચી ઔરંગઝેબની દરબારમાં આવ્યો. ઔરંગઝેબને એવી ખીક રહેતી હતી કે જેવી રીતે મેં મારા બાપને દુઃખ દીધુંછે તેવી રીતે મારા છોકરાઓ મને દુઃખ દેશે, તેથી મરતાં સુધી તેમને પોતાની પાસે આવવા દેતો નહીં. એનો જીવ જતાં પેહેલાં એણે જે જે પાપ કર્યાં હતાં તે સાંભરી આવ્યાં, તેથી હવે એના શા હાલ થશે તેની એને ચિંતા થઈ. મરાઠા સાથે લડતાં દિહીના રાજનો પાયો એણે નબળો કરી નાંખ્યો હતો; અને વળી એના પછી આવનારાઓમાં રામ નહી તેથી ઈરાનના બાદશાહ નાદીરશાહે હુમલો કરી હજારો માણસને મારી નાંખી લોહીની નીકો વેહેવડાવીને એ રાજનો નાશ કર્યો ઈ. સ. ૧૭૩૮. ઇ. સ. ૧૭૦૬ માં ઔરંગઝેબ અહમદનગર ગયો, ત્યાં તે ૧૭૦૭ માં મરણ પામ્યો. એના મરણ પછી એના છોકરા વઝ્યે ગાદી માટે લડાઈ થઈ તેમાં એનો વડો છોકરો શાહઆલમ ગાદીએબેઠો.

શાહ આલમ ઇ. ૧૭૦૭—૧૭૧૨.

ઔરંગઝેબના મરણ પછી એનો વડો છોકરો શાહઆલમ ગાદીએ આવ્યો. એને ખાહાદૂરશાહ પણ કહેતા. એના વખતમાં રજપૂતોએ જાણ્યા વેશે આપતો બંધ પાડ્યો. એણે સઘળો વખત શીખ લોકો સામે લડવું પડ્યું હતું તેમાં બંને પક્ષવાળાને ભારે નુકશાન થયું હતું.

જંહાંદારશાહ ઇ. સ. ૧૭૧૨—૧૭૧૩.

એની પછી જંહાંદારશાહ ગાદીએ બેઠો. એ ઘણો વિષધ હતો, તેથી એની રૈયતે એની સામે બલવો કરી ખાહાદૂરશાહના પૌત્ર ફરકશીરને ગાદીએ બેસાડ્યો.

ફરકશીર ઇ. સ. ૧૭૧૩—૧૭૧૯.

એણે આગલા રાજા જંહાંદારશાને ઇ. સ. ૧૭૧૩ માં આગ્રાની લડાઈમાં હરાવ્યો, ને સૈયદ હુસેનઅલી અને સૈયદ અબદુલ્લાની મદદથી પોતે ગાદીએ બેઠો. પણ પાછળથી તેઓની સામે થવાથી તેઓએ એને ઇ. સ. ૧૭૧૯ માં મારી નાંખી બે બાળક રાજાઓને ગાદીએ બેસાડ્યા. તેઓ માત્ર થોડા મહીના ગાદીએ બેઠા એટલામાં મરણ પામ્યા.

મહમદશાહ ઇ. સ. ૧૭૧૯—૧૭૪૮.

એના વખતમાં ઈરાનના રાજા નાદીરશાહ દિલ્હી પર ચઢી આવી અને મુગલો ઉપર કનાળ આગળ ભારે યુદ્ધ મેળવી મોગલ રાજ્યનો પાયો નબલો કરી મૂક્યો ઇ. સ. ૧૭૩૮. પોતાના રાજ્યનો વિસ્તાર વધારવા કરતાં લૂટ મેળવવાનો એનો હેતુ વધારે હતો. એટલા માટે જ્યારે મહમદશાહે એને બેસુમાર ખળનો આપવા જણાવ્યો ત્યારે ખુશીથી કબુલ કરી પોતાના લશ્કરને લડાઈ કરતાં બંધ પાડ્યું. પણ આ વખતે એવી ખુબ ઉડી રહી કે નાદીરશાહ મરણ

પામ્યો, જેથી મોગલો એના લશ્કર પર ટુટી પડ્યા અને ધણાંકને મારી નાંખ્યાં. આ ખબર પડતાં નાદીરશાહનો ગુસ્સો રહી શક્યો નહીં અને પોતાના લશ્કરને મોગલો ઉપર કતલ ચલાવવાને છુટ આપી. શાહાજાહે પોતાને માટે જે અમૂલ્ય તપ્ત કરાવ્યું હતું તેનો એણે નાશ કર્યો અને લૂટી લીધું. એ દિલ્હીમાંથી એટલો ખજાનો લૂટી લાવ્યો હતો કે પોતાની ઈરાની રૈયત પાસેથી એક વર્ષ સૂંધી કર લેતો બંધ કીધો હતો. આ બનાવ પછી મહમદશાહની સત્તા ફક્ત નામનીજ હતી, તથા એના ધણાંક રાજ્યો એના હાથમાંથી જતાં રહ્યાં હતાં.

### પાણીપતની છેલ્લી લડાઈનું વર્ણન.

આ વખતે એટલે ઇ. સ. ૧૭૬૦ માં ત્રીજી પેશવા બાલાજી બાજરાવના વખતમાં મરાઠાઓની સત્તા ધણી વધી ગઈ હતી. તેઓનું જોર નરમ પાડવા આફગાન જાતનો સરદાર અહમદશાહ બાહાર પડ્યો. એ સરદારનું રાજ પેહેલાં કંદહારમાં થયું હતું. એણે પાછળથી પંજાબ અને મુલતાન હાથ કર્યો હતાં. શિવદાસરાવ જેણે ઇ. સ. ૧૭૬૦ માં ઉદગીરની લડાઈમાં મોગલોને હરાવ્યા હતા, તેણે લાહોર હાથ કર્યું એવી ખબર પડતાં અહમદશાહ એક મોટા લશ્કર સાથે એની સામે થયો. શિવદાસરાવને આ લડાઈમાં રજપૂતો, પીંઢારી અને ધણા ખરા સઘળા હિંદુરાજાઓથી મદદ મળી હતી, જ્યારે રોહીલા લોકો તથા અયોધ્યાના નવાબ અહમદશાહને જઈ મળ્યાં હતાં. બન્નેનું લશ્કર પાણીપતના મેદાનમાં જઈ મળ્યું. ત્યાં ઇ. સ. ૧૭૬૧ માં એક ભારે યુદ્ધ થઈ રહ્યું. પેહેલાં તો એવું જણાયું કે મરાઠાનો જય થશે, પણ પાછળથી આફગાનોએ ભારે શૂરાતન બતાવ્યું અને મોટા ઉમંગથી લડ્યા એટલે મરાઠાઓ શિવદાસરાવને



છોડી ગયા ને અફગાનોનો જય થયો. એવું કહેછે કે આ લડાઈમાં  
બે લાખ મરાઠાઓ માર્યા ગયા હતા.

હિંદુસ્તાનના ઇતિહાસમાં મહમદશાહના રાજ્ય સુધી  
સાલવાર બનેલી લડાઈઓ.

વર્ષ.	લડાઈ	કોણની વચે	પરિણામ (જીતનારા)
ઈ.સ.પૂર્વે ૫૦૦૦ ૩૨૭	પાણીપત જેલમ	પાંડવ—કૌરવ શિકંદર—પૌરવ	પાંડવ શિકંદર
ઈ. સ. ૧૦૦૧	પેશાવરની પહેલી	મહમદ ધિજની—જેપાળ	મહમદ
૧૦૦૮	" બીજી	" અનંગપાળ	"
૧૦૨૪	સોમનાથ	" ભીમ	"
૧૧૯૩	પાણીપત.	મહમદ શાહબુદ્દીન—પૃથુરાજ	પૃથુરાજ
૧૧૯૩	થાનેશ્વર	" " "	શાહબુદ્દીન
૧૫૨૬	પાણીપત	બાબર—ઈબ્રાહીમ લોદી	બાબર
૧૫૨૭	સિકરી	" રજપૂત ( સંગની સરદારી	"
૧૫૪૦	કનોજ	શીરશાહ—હુમાયુ ( તર્જે )	શીરશાહ
૧૫૫૬	પાણીપત	બેરામ—હેમુ, શિકંદર શૂર	બેરામ
૧૬૨૬	જેલમ	ભાઈગીર—મોહબતખાં	મોહબતખાં
૧૬૫૭	કાશી	દારા—સુળ	દારા
"	આગ્રા	ઔરંગઝેબ—દારા	ઔરંગઝેબ
"	ઉજ્જૈન	મોરાદ, ઔરંગઝેબ—જસવંતસિંહ	મોરાદ ઔરંગ
૧૬૫૯	કંબા	ઔરંગઝેબ ( આલમગીર )—સુળ	આલમગીર
૧૬૬૫	સીંગર	મોગલ—શિવાજી	મોગલ
૧૭૧૩	આગા	જહાંદારશાહ—કુદરશીયર	કુદરશીયર
૧૭૨૦	શાહાપુર	સૈયદ—અબદલી, નિલમ	સૈયદ
૧૭૩૮	કર્ણાટ	નાદિરશાહ—મોગલો	નાદિરશાહ.
૧૭૪૮	સરહીંદ	મોગલો—અહમદશાહ અબદલી	મોગલો.
૧૭૬૦	ઉદગીર	મરાઠા—મોગલો	મરાઠા.
૧૭૬૧	પાણીપત	મરાઠા—અહમદશાહ અબદલી	અહમદશાહ.

- ૯૬૭ મહમદ ધિજનીનો જન્મ થયો.
- ૧૦૩૦ મહમદ ધિજની મરણ પામ્યો.
- ૧૧૯૩ પાણીપતની લડાઈ. મહમદ શાહબુદ્દીન પૃથુરાજથી હાર્યો.
- ૧૧૯૩ થાનેશ્વરની લડાઈ. પૃથુરાજ શાહબુદ્દીનથી માર્યો ગયો.
- ૧૨૧૭ તાતાર જાતના સરદાર જંધીસખાંએ દિલ્હીપર સ્વારી કરી.
- ૧૩૯૮ મોગલ લોકનો સરદાર તૈમુર દિલ્હી ઉગડ કરી પાછો ફર્યો.
- ૧૪૮૨ બાબરનો જન્મ થયો.
- ૧૫૨૬ પાણીપતની લડાઈ. હુમાયુન લોકો બાબરને હાથે માર્યો ગયો.
- ૧૫૨૭ સિકરીની લડાઈ. બાબરે સંગની સરદારી તળે રજપૂતોને
- ૧૫૨૮ બાબરે ચંદેરીના કિલ્લાપર ઘેરો ઘાલ્યો. [હરાવ્યા.
- ૧૫૩૦ બાબર મરણ પામ્યો. [હેનશાહ થયો.
- ૧૫૪૦ કનોજની લડાઈ. શીરશાહ હુમાયુને હરાવી દિલ્હીનો શે-
- ૧૫૪૩ અમરકોટ આગળ અકબરનો જન્મ થયો.
- ૧૫૫૬ હુમાયુ મરણ પામ્યો.
- ૧૫૫૬ પાણીપતની લડાઈ. હેમુ બેરામના હાથે માર્યો ગયો.
- ૧૫૬૦ અકબરે બેરામખાંના હાથમાંથી રાજસત્તા લીધી.
- ૧૬૦૫ અકબર મરણ પામ્યો.
- ૧૬૧૧ જંહાંગીર નુરજાહાં સાથે પરણ્યો.
- ૧૬૨૬ મોગલખાં નામના સરદારે સલીમને કેદ કરી લીધો.
- ૧૬૨૭ સલીમ મરણ પામ્યો.
- ૧૬૨૭ શિવાજીનો સ્યુનરીના કિલ્લામાં જન્મ થયો.
- ૧૬૫૭ શાહજાહાં માંદો પડ્યો.
- ૧૬૫૮ ઔરંગઝેબે પોતાના બાપ શાહજાહાં અને મેરાદને કેદ કર્યાં.
- ૧૬૬૫ મોગલ લોકે શિવાજીને સીંધર આગળ હરાવ્યો.
- ૧૬૬૫ રેઘર આગળ શિવાજી મરાઠાનો રાજા થયો.

૧૬૬૮ શાહજાંહાં મરણુ પામ્યો.

૧૬૮૦ શિવાજી મરણુ પામ્યો.

૧૭૦૭ ઔરંગઝેબ અહમદનગરમાં મરણુ પામ્યો.

પેશવા.

બાબાજી વિશ્વનાથ.	...	...	...	...	...	૧૭૧૪-૨૦
બાજીરાવ પહેલો...	...	...	...	...	...	૧૭૨૦-૪૦
બાલાજી બાજીરાવ.	...	...	...	...	...	૧૭૪૦-૬૧
માધવરાવ.	...	...	...	...	...	૧૭૬૧-૭૨
નારાયણરાવ.	...	...	...	...	...	૧૭૭૨-૭૩
માધવરાવ નારાયણ.	...	...	...	...	...	૧૭૭૩-૮૫
બાજીરાવ બીજો...	...	...	...	...	...	૧૭૮૫-૧૮૧૮

